

கழக முப்பெரும் விழா... கரூரில் திருவிழா!

உங்களில் ஒருவன் கடிதம்!...முதல் பக்கத் தொடர்ச்சி

ஒன்றிய பா.ஜ.க அரசின் வஞ்சகத்தாலும், அதனிடம் அடிமையாக இருக்கின்ற அ.தி.மு.க.வின் துரோகத்தாலும் நாம் கீழ்த்தவற்றை மீட்கும் முயற்சியில் கடந்த நான்காண்டுகளில் பெருமளவு முன்னேறியுள்ளோம். பொருளாதாரத்தில் கிரேடடை இலக்கத்திலான வளர்ச்சி, பள்ளிக்கல்வி மற்றும் உயர்கல்வியில் உயர்ந்த நிலை, மருத்துவத்துறையில் மக்களின் நலன் காக்கும் சிறந்த கட்டமைப்பு, இந்தியாவிலேயே அதிக தொழிற்சாலைகளைக் கொண்ட மாநிலம், அதிகளவில் வேலைவாய்ப்புகளை உருவாக்குகிற மாநிலம், பெண்களின்

முன்னேற்றத்திற்கும் தற்சார்பு நிலைக்கும் வழிவகுக்கும் மாநிலம் என்று ஒன்றிய அரசின் புள்ளிவிவரங்களே தமிழ்நாட்டின் சாதனைகளை எடுத்துச் சொல்லும் அளவுக்குத் திராவிட மாடல் அரசு சிறப்பாகச் செயல்பட்டு வருகிறது. அண்மையில் ஜெர்மனி, இங்கிலாந்து நாடுகளுக்குச் சென்று தமிழ் நாட்டுக்கான தொழில் முதலீடுகளை ஈர்த்த நிலையில், அங்கு வாழும் தமிழர்கள் நம் மாநிலத்தின் நிலைகண்டு பெருமிதம் கொள்வதாகத் தெரிவித்தனர். உலகப்புகழ் பெற்ற ஆக்ஸ்ஃபோர்டு பல்கலைக்கழகத்தில்

சுயமரியாதை இயக்க நூற்றாண்டுக் கருத்தரங்கில் தந்தை பெரியாரின் உருவப்படத்தை அவரது கொள்கை வாரிசாகத் திறந்து வைக்கும் வாய்ப்பு கிடைத்தபோது நம் ஆட்சியின் சாதனைகள் யாவும் பெரியார் - அண்ணா - கலைஞர் ஆகியோரின் வழித்தடத்தில் தொடர்வதை உணர்ந்தேன். திராவிடத்தை உலக நாடுகள் அறிந்துகொண்டு ஆய்வு செய்கின்ற காலத்தில் நாம் இருக்கிறோம்.

உலகம் போற்றும் திராவிடத்தின் பெருமை தொடர்ந்திட, தமிழ்நாட்டில் திராவிட மாடல் ஆட்சி நீடித்து

நிலைத்திட. ஏழாவது முறையாகக் கழக ஆட்சி மலர்ந்திட கரூரில் நடைபெறும் முப்பெரும் விழா வெற்றிப்பாதையாக அமையட்டும்! கொள்கையில்லாக் கூட்டத்தைச் சேர்த்து, கூக்குரலிட்டு, கும்மாளம் போட்டு, பொதுமக்களுக்கு இடையூறு செய்யும் இயக்கமல்ல தி.மு.கழகம். நாம் கூடும்போது கொள்கைப் பட்டாளமாகக் கூடுவோம்! கூட்டம் முடிந்து இலட்சிய வீரர்களாகப் புறப்படுவோம்!

பேரறிஞர் பெருந்தகை அண்ணா போதித்த கட்டுப்பாட்டை முத்தமிழறிஞர் கலைஞர் கட்டிக்காத்து, இன்று உங்களில் ஒருவனான என் தலைமையிலும் அதே கட்டுப்பாட்டுடன் கொள்கைக் கூட்டமாக உடன்பிறப்பு கள் திரள்வதை கரூரிலும் காண

இருக்கிறேன்.

இலட்சிய வீரர்களாக 2026 தேர்தல் களத்தில் வெற்றி வாகை சூடுவதற்கான முன்னோட்ட அணிவகுப்புதான் இந்த முப்பெரும் விழா.

இருவண்ணக் கொடியேந்தி கொள்கைக் குடும்பமாக அணைதிரள் வீர்! இலட்சியத்தை நெஞ்சில் ஏந்தி, பாதுகாப்பாகத் திரும்பிச் செல்வீர். பெரியார் - அண்ணா - கலைஞர் புகழ் நிலைக்கட்டும்! கழகத்தின் வெற்றிச் சரித்திரம் தொடரட்டும்!

அன்புடன்,

மு.க.ஸ்டாலின்

திருவள்ளூர் ஆண்டு 2056

ஆவணி 28

13-09-2025

கரூரில் கழக முப்பெரும் விழா!

வேலூர் மாவட்டக் கழகத்தினர் திரளாகப் பங்கேற்பீர்!

மாவட்டக் கழகக் கூட்டத்தில் தீர்மானம்! ஏ.பி.நந்தகுமார் அறிவிப்பு!



சென்னை பல்கலைக் கருத்தரங்கில் சுயமரியாதை நூற்றாண்டு விழாவில் கருத்தரங்கக் குறிப்புகள், ஆய்வுக் கட்டுரைகள், குறிப்பிட்ட கட்டுரை ஆசிரியர்கள் ஆகிய சிறு நூலை தஞ்சாவூர் வல்லம் பெரியார் மணியம்மை பல்கலைக் கழக (நிகர்நிலை) வேந்தர் ஆசிரியர் கி. வீரமணி வெளியிட்ட, நாடாளுமன்ற உறுப்பினர் ஆ.இராசா முதல் பிரதிபெயர் பெற்றுக் கொண்டார். உடன் பல்கலை துணைவேந்தர் ஒருங்கிணைப்புக் குழுவின் உறுப்பினர் முனைவர் எஸ்.ஆர்.மீட்டராஸ், அண்ணா மய்யத்தின் தலைவர் முனைவர் கலைச்செல்வி மற்றும் முனைவர் கோ. ஒளிவண்ணன் ஆகியோர் பங்கேற்றனர். (சென்னை பல்கலைக் கழகம், 11.9.2025)

விழுப்புரம் மத்திய மாவட்ட பொறுப்புக்குழு உறுப்பினர்கள் நியமனம்

தலைமைக் கழக அறிவிப்பு!

கடந்த 13.2.2025 அன்று கழக நிர்வாக வசதிக்காகவும் கழகப் பணிகள் செம்மையுற நடைபெற்றிடவும் விழுப்புரம் மத்திய மாவட்டக் கழகப் பொறுப்பாளராக டாக்டர் இலட்சுமணன். எம்.எல்.ஏ., அவர்கள் நியமிக்கப்பட்டதைத் தொடர்ந்து, மாவட்டப் பணிகள் செவ்வனே நடைபெற, பின்வரும் மாவட்ட பொறுப்புக்குழு உறுப்பினர்கள் நியமிக்கப்படுகிறார்கள். :

பொறுப்புக்குழு உறுப்பினர்கள்: 1. இரா. ஜனகராஜ், 32. அமைச்சர் கோயில் தெரு, விழுப்புரம். 2. தயா. இளந்திரையன், 68. நாயக்கன் கோப்பு, விழுப்புரம். 3. வழுக்கறிஞர் இரா. கண்ணப்பன், பி.ஏ., பி.எல்., 4. கோட்டக்காரத் தெரு, குமாரக்குப்பம், வளவனூர், விழுப்புரம் மாவட்டம். 4. ஏ.மாரிமுத்து, முன்னாள் எம்.எல்.ஏ., 2/10, மாரியம்மன் கோவில் தெரு, புளிச்சம்ப்ளம் அஞ்சல், வானூர் தாலுக்கா, விழுப்புரம் மாவட்டம். 5. திருமதி கே. பிரேமா, 1/5, பள்ளிக்கூடத் தெரு, புதுக்குப்பம், உப்புவேலூர் அஞ்சல், வானூர் வட்டம், விழுப்புரம் மாவட்டம்.

அண்ணா அறிவாலயம்
சென்னை 600 018
நாள் : 13.09.2025

தி.மு.க. கலை, இலக்கியப் பகுத்தறிவுப் பேரவை துணைத் தலைவர் நியமனம்!

தலைமைக் கழக அறிவிப்பு!

தி.மு.க. கலை, இலக்கியப் பகுத்தறிவுப் பேரவை துணைத் தலைவர் முனைவர் தமிழ்ச்சி தங்கபாண்டியன் அவர்கள் கல்வியாளர் அணிச் செயலாளராக நியமிக்கப்பட்ட காரணத்தால், அவருக்குப் பதிலாக திரு.போஸ் வங்கட, (10-பி. கான்சட்டல், ரத்தான நகர், விருகம்பாக்கம், சென்னை-600092) அவர்கள் தி.மு.க. கலை, இலக்கியப் பகுத்தறிவுப் பேரவை துணைத் தலைவராக தலைமைக் கழகத்தால் நியமிக்கப்படுகிறார்.

அண்ணா அறிவாலயம்
சென்னை - 600 018
நாள் : 13.09.2025

துரைமுருகன்
பொதுச் செயலாளர்
தி.மு.க.



தி.மு.க. தொழிலாளர் அணி மாவட்ட, மாநகர நிர்வாகிகள் கலந்துரையாடல் கூட்டம் நேற்று முன்தினம் (12.09.2025) காலை 10 மணி அளவில் சென்னை, அண்ணா அறிவாலயத்தில் நடைபெற்றது. இதில் கழக துணைப் பொதுச் செயலாளர், தொழிலாளர் அணி பொறுப்பாளர் ஆ.இராசா எம்.பி. சிறப்புரையாற்றினார். பி.டி.சி. செல்வராஜ் தலைமையில் துணை செயலாளர் இராஜா குப்புசாமி, கொல்லாபுரம் ச.இராஜேந்திரன், முனைவர் ஆர்.வரதன், கோவை நா.தமிழ்செல்வன், சேலம் காசி, கரூர் விஜயகுமார், இராமேஸ்வரம் பாஸ்கரன், பி.டி.சி. வெ.பாலு, மு.இராஜா கார்த்தம் ஆகியோர் பங்கேற்றனர்.



வேலூர், செப்.14 - வேலூர் மாவட்ட தி.மு.க. அலுவலகத்தில் அவசர செயற்குழு கூட்டம் மாவட்ட அவைத்தலைவர் தி.அ.முகமதுசகி தலைமையில் நடந்தது. மாநகர செயலாளர் ப.கார்த்திகேயன் எம்.எல்.ஏ., குடியாத்தம் சட்ட மன்ற உறுப்பினர் அமலுவிஜயன், முன்னாள் அமைச்சர் டாக்டர் வீ.எஸ். விஜய், மாவட்ட துணை செயலாளர் டாக்டர் பிரபாத் குமார் ஆகியோர் முன்நிலை வகித்தனர்.

நிகழ்ச்சியில் மாவட்ட கழக செயலாளர் ஏ.பி.நந்தகுமார் எம்.எல்.ஏ. சிறப்புரை ஆற்றினார். கூட்டத்தில் நிறைவேற்றப்பட்ட தீர்மானங்கள் வருமாறு: கழகத்தலைவர், தமிழ்நாடு முதல்வர் தளபதி அவர்களின் சம்பந்தியும், மருமகன் சார்சன் அவர்களின் தந்தையுமான வேதமூர்த்தி அவர்களின் மறைவையொட்டி வேலூர் மாவட்ட தி.மு.க. சார்பில் 1 நிமிடம் மவுன அஞ்சலி செலுத்த வேலூர் மாவட்ட தி.மு.க. சார்பில் கேட்டுக் கொள்ளப்படுகிறது.

கடந்த ஆகஸ்ட் 30 முதல் 2025 செப்டம்பர் 8 வரை ஜெர்மனி, இங்கிலாந்து நாடுகளுக்கு பயணம் மேற்கொண்டு தமிழகத்தை தன்னிறைவு பெற்ற மாநிலமாகவும், தாய்நாட்டில் படித்த இளைஞர்களின் வேலைவாய்ப்பை உறுதி செய்திடவும், பொருளாதாரம் மேம்பட்டவும் 15,516 கோடி ரூபாய் அளவிற்கு தொழில் முதலீடுகளாகவும், மேலும் 33 புரிந்துணர்வு ஒப்பந்தங்களை நிறைவேற்றி 17000 நபர்களுக்கு வேலை வாய்ப்பு பெற்று தந்து, நடைபெற்று கொண்டிருக்கும் திராவிட மாடல் ஆட்சிக்கு இந்திய அளவில் அங்கீகாரம் பெற்று தந்த வெற்றிகரமாக தாயகம் திரும்பிய கழகத்தலைவர், தமிழ்நாடு முதல்வர் தளபதி அவர்களின் சிரிய தலைமைக்கு வேலூர் மாவட்ட தி.மு.க. சார்பில் வாழ்த்தையும், பாராட்டையும் தெரிவித்து தீர்மானம் நிறைவேற்றப்படுகிறது.

15.09.2025 அன்று பேரறிஞர் பெருந்தகை, தென்னாட்டின் காந்தி, இந்தநாட்டின் இங்கர்சால் பேரறிஞர் அண்ணா அவர்களின் 117 ம் ஆண்டு பிறந்தநாளையும், 17.09.2025 அன்று பேரறிஞர் அண்ணா அவர்களால் தமிழகத்தில் இன எழுச்சி, மொழி உணர்ச்சி, தமிழர்கள் என் உரிமை மீட்டிப் போன்றவற்றிற்காக நிறுவப்பட்டு இன்றும் கழகத்தினரை உயிர்ப்புடனும், விழிப்புடனும் வைத்திருக்கும், திராவிட முன்னேற்ற கழகம் தோன்றிய நாளையும் மேலும் பழைமைவாத பழக்க வழக்கத்தினால் மூழ்கி கிடந்த தமிழகத்தையும், தமிழக மக்களையும் தனது முற்போக்கு சிந்தனையால் தட்டி எழுப்பி

பெற்ற மாவட்டச் செயலாளர்களுக்கான கானொலி காட்சி கூட்டத்தின் வாழி வாக அறிவுறுத்தியபடி செப்டம்பர் 15 அறிஞர் அண்ணா பிறந்தநாளை முன்னிட்டு காலை 09.00 மணிக்கு வேலூர் மாவட்ட தி.மு.க.விற்கு உட்பட்ட 5 சட்டமன்ற தொகுதிகளில் உள்ள 1314 வாக்குச்சாவடி மையத்தில் கூடி மண் மொழி மாணம் காப்பதற்கான உறுதிமொழியை அந்தந்த அமைப்பின் வசதிக்கேற்றார்போல் ஏற்பாடு செய்து உறுதிமொழி எடுக்கும் நிகழ்வினை உறுதி செய்யும் விதமாக உரிய நிர்வாகிகள் ஏற்பாடு செய்ய வேண்டுமென கேட்டுக்கொண்டு தீர்மானம் நிறைவேற்றப்படுகிறது.

எதிர்வரும் 17.09.2025 புதன்கிழமை அன்று கழகத்தலைவர், தமிழ்நாடு முதல்வர் தளபதி அவர்களின் தலைமையில் கரூரில் நடைபெற உள்ள கழக முப்பெரும் விழாவில் கழக பொதுச் செயலாளர், நிர்வகம் மற்றும் சட்டத்துறை அமைச்சர் துரைமுருகன் அவர்களின் ஆலோசனையின்படி

யும், கழக மாநில இளைஞர் அணி செயலாளர், துணை முதல்வர் உதயநிதி ஸ்டாலின் அவர்களின் வழிகாட்டுதலின் படியும் வேலூர் மாவட்ட தி.மு.க. சார்பில் திரளாக கலந்துகொண்டு சிறப்பித்து வேலூர் மாவட்ட தி.மு.க.விற்கு நற்பெயர் ஈட்டி தர வேண்டுமாய் கேட்டுக் கொண்டும், கழக முப்பெரும் விழாவில் கழகத்தலைவர், தமிழ்நாடு முதல்வர் தளபதி அவர்களின் திருக்கரங்களால் பெரியார் விருதை பெறும் கழக துணைப் பொதுச் செயலாளர், கழக நாடாளுமன்றக் குழுத் தலைவர் கனிமொழி கருணாநிதி உள்ளிட்ட கழக முன்னோடிகளுக்கு வேலூர் மாவட்ட தி.மு.க. சார்பில் வாழ்த்துகளையும், பாராட்டுகளையும் தெரிவித்து தீர்மானம் நிறைவேற்றப்படுகிறது.

இவ்வாறு தீர்மானங்கள் நிறைவேற்றப்பட்டன.

நிகழ்ச்சியில் மாவட்ட, மாநகர, ஒன்றிய, பேரூர், பகுதி கழக செயலாளர்கள் கழக நிர்வாகிகள் கலந்து கொண்டனர்.

திராவிட இயக்க தீரர்கள் நினைவு நாள்

மயிலை ந.பூ.இராமஜெயம்
செப்டம்பர் 14 (2007)



இளமைக்காலத்திலேயே கழகத்தில் தன்னை இணைத்துக் கொண்டு பணியாற்றியவர்.

வட்ட மற்றும் பகுதி அவைத் தலைவராகவும் பின்னர், பகுதிக்கழகச் செயலாளராகவும், தென்சென்னை மாவட்ட அவைத் தலைவராகவும் பணியாற்றியவர்.

கழகம் அறிவித்த போராட்டங்களில் பங்கேற்று சிறை சென்றவர்.

1996ஆம் ஆண்டு மயிலை தொகுதி சட்டமன்ற உறுப்பினராக தேர்தெடுக்கப்பட்டு, மக்களின் நன்மதிப்பைப் பெற்றவர்.

இந்து நாளிதழ் தொழிற்சங்கத்தில் தொடர்ந்து 35 ஆண்டுகள் பொதுச்செயலாளராக தேர்தெடுக்கப்பட்டு பணியாற்றியவர்.

“நான் மதிக்கின்ற, போற்றுகின்ற, புகழ்கின்ற, பாராட்டுகின்ற, என்நெஞ்சில் வைத்து நினைத்து மகிழ்கின்ற ஒரு தொண்டன் ராமஜெயம்” என தலைவர் கலைஞர் அவர்களால் பாராட்டப்பட்டவர்.

தலைமைக் கழகம்
தி.மு.க.